

Siofi 'o e mata 'o ho'o tama'

Sivi'i 'o e vakai'

Na'e sivi 'a e mata 'o ho'o tama' 'i he kongā 'o e sivi angamaheni 'a e polokalama Well Child pe 'oku' ne ma'u 'a e mahaki ko e amblyopia (lazy eye) pea 'oku 'ilo 'oku 'ikai ke ne ma'u 'eni.

'Oku 'ikai kau kotoa 'a e ngaahi palopalema ki he mata' 'i he sivi ko 'eni'.

Ko e ni'ihī 'o e fānau na'a nau hao 'i he sivi ko 'eni' 'e lava ke nau ma'u ha ngaahi palopalema kehe felāve'i mo 'enau vakai' pe 'e lava ke tu'ia ha mahaki 'o honau mata' 'amui ange.



Ko hono siofi 'o e vakai 'a ho'o tama'

Kapau 'oku' 'i ai ha faingatā'ia 'a ho'o tama' 'i he ako' pe lautohi', 'oku toe ve'ehumu ange ia 'i he tu'unga ko ia 'oku angamaheni'aki 'i hono ta'u motu'a', 'oku fakakuikui pe fakahipehipehī 'i 'a hono 'ulu' ke ne lava 'o sio lelei, pe 'oku fa'a hokohoko 'a e langa 'a hono 'ulu', 'e malava ke 'uhinga 'eni 'oku' 'i ai ha palopalema 'i he'ene vakai'.

'E 'IKAI ke toe sivi 'a e mata 'a ho'o tama' kae 'oua kuo' ne a'u ki he ta'u fakaako hono 7 (Year 7), ko ia ai kapau 'oku' ke hoha'a fekau'aki mo e vakai 'a ho'o tama' pe ko hono mata', 'oku mahu'inga ke mo sio ki ha toketā fua mata pe toketā mata.

Kapau 'oku' 'i ai ha palopalema 'i he vakai 'a ho'o tama', 'e hoko 'a hono 'ilo'i vave 'o 'eni' ke tokoni ki he'ene ako' mo 'ene tupulaki'.

Kapau 'oku' ke veiveiua, vakai'i leva 'eni!



Ki ha fakamatala lahi ange felāve'i mo hono sivi 'o e vakai 'a e fānau', pe ko ha'o fiema'u atu ha tatau 'o e ki'i tohi' ni, vakai ki he uepisaiti 'a e Potungāue Mo'ui' 'i he: <http://www.moh.govt.nz/b4schoolcheck> pe telefoni ki he fika telefoni ta'etotongi ki he mo'ui lelei', (0800 611 116).

